

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය
අති විශේෂ
இலங்கைச் சனநாயக சோசலிசக் குடியரசு வர்த்தமானப் பத்திரிகை
அதிவிசேஷமானது

අංක 1582/19 - 2008 දෙසැම්බර් 31 වැනි දිනය - 2008.12.31
1582/19 ஆம் இலக்கம் - 2008 ஆம் ஆண்டு திசெம்பர் மாதம் 31 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி IV (அ) - மாகாண சபைகள்

மாகாண சபை அறிவித்தல்கள்

தென் மாகாண, மாகாண சபை

தென் மாகாண, மாகாண சபையின் 2002 ஆம் ஆண்டின் 1 ஆம் இலக்க, தென் மாகாண கைத்தொழில்
கைத்தொழில் அபிவிருத்தி அதிகார சபை நியதிச் சட்டம்

இலங்கைச் சனநாயக சோசலிசக் குடியரசின் தென் மாகாண, மாகாண சபையால் 2002, மாச்சு மாதம் 8 ஆம் திகதி ஏற்றுக்கொள்ளப்பட்டுள்ளதும் 2002 ஆம் ஆண்டு ஏப்பிரல் மாதம் 1 ஆந் திகதி தென் மாகாண கௌரவ ஆளுநர் அவர்களால் அங்கீகரிக்கப்பட்டதுமான மேற்கண்ட நியதிச் சட்டம் 2002 ஆம் ஆண்டின் 1 ஆம் இலக்க, தென் மாகாண கைத்தொழில் அபிவிருத்தி அதிகார சபை நியதிச் சட்டத்தை அனைவரும் அறிந்து கொள்ளுவதற்காக சமர்ப்பிக்கின்றேன்.

வி. கே. இந்திக,
செயலாளர்,
வினையாட்டு, இளைஞர் விவகார, கிராம அபிவிருத்தி அமைச்சு.
(தென் மாகாணம்)

வினையாட்டு, இளைஞர் விவகார, கிராம அபிவிருத்தி அமைச்சு,
ஓல்கட், மாவத்தை,
காலி,
2008, ஓசத்து 27.

2002 ஆம் ஆண்டின் 01 ஆம் இலக்க, தென் மாகாண கைத்தொழில் அபிவிருத்தி அதிகார சபை நியதிச் சட்டம்

தென் மாகாணத்தில் கைத்தொழில் சுருத்திட்டங்களை மேற்படுத்துவதற்கும் அபிவிருத்தி செய்வதற்கும் முன்னேற்றத்திற்கும் தென் மாகாணக் கைத்தொழில் அபிவிருத்தி அதிகார சபை என அழைக்கப்படும் அதிகார சபை ஒன்றை தாபிப்பதற்கு ஏற்பாடு செய்வதற்கும் அத்துடன் அதனோடு தொடர்புபட்ட அல்லது அதற்கு இடைநேர் விளைவான கருமங்களுக்கு ஏற்பாடு செய்வதற்குமானதொரு நியதிச் சட்டம், இந் நியதிச்சட்டமானது 1969 ஆம் ஆண்டின் 36 ஆம் இலக்க, கைத்தொழில் அபிவிருத்திச் சட்டத்துடன் ஒத்திசைவுற்றதாகும்.

இலங்கைச் சனநாயக சோசலிசக் குடியரசின் தென் மாகாண, மாகாண சபையினால் பின்வருமாறு சட்டமாக்கப்படுவதாகும்.

2. இந் நியதிச்சட்டம் “ 2002 ஆம் ஆண்டின் 01 ஆம் இலக்கம் கொண்ட தென் மாகாண கைத்தொழில் அபிவிருத்தி அதிகாரசபை நியதிச் சட்டம்” என அழைக்கப்படுவதுடன் அது விடயமாக ஆளுநர் அவர்களால் அங்கீகாரம் அளிக்கப்பட்ட அத்தகைய திகதியன்று நடைமுறைக்கு வருதலும் வேண்டும்.

சுருக்கப் பெயரும்
நடைமுறைக்கு
வரும் திகதியும்.

பாகம் I

தென் மாகாண கைத்தொழில் அபிவிருத்திச் சபை

2. (இந் நியதிச் சட்டத்தில் இதன் பின்னர் 'அதிகாரசபை' எனப்படும்) தென் மாகாணக் கைத்தொழில் அபிவிருத்தி அதிகாரசபை என அழைக்கப்படும் அதிகாரசபை ஒன்று தாபிக்கப்படல் வேண்டும்.

தென் மாகாண அபிவிருத்தி அதிகாரசபையைத் தாபித்தல்.

3. அதிகார சபையானது, 2 ஆம் பிரிவினால அதற்கு குறித்தொதுக்கப்பட்ட பெயரில் இடையறா வழியுரிமையையும் பொது இலச்சினை ஒன்றையும் கொண்டுள்ள கூட்டுத்தாபனம் ஒன்றாகவிருத்தல் வேண்டுமென்பதுடன் அதற்கெதிராக வழக்குத் தொடக்கவும் படலாம்.

அதிகார சபை கூட்டுத் தாபனமொன்றாக விருத்தல் வேண்டும் என்பது.

4. அதிகாரசபையின் குறிக்கோள்கள் பின்வருவனவாதல் வேண்டும் :-

அதிகாரசபையின் குறிக்கோள்கள்.

(அ) தென் மாகாணத்தில் கைத்தொழில்களைத் தாபித்தலையும் அபிவிருத்தி செய்தலையும் ஊக்குவித்தலும் மேம்படுத்தலும் ;

(ஆ) கைத்தொழில் கருத்திட்டங்களைத் தாபிக்கும் நோக்கத்திற்காக தென் மாகாணத்திற் உள்நாட்டு முதலீட்டாளருக்கு அவசியமான ஆலோசனையை வழங்குவது மூலம் உதவுதலும் ;

(இ) நிலையான ஒரு பொருளாதாரத்தையும் மற்றும் அடிப்படை வசதிகள் தாராளமாக கிடைக்கக் கூடியதாக இருக்கின்ற முதலீட்டுக்குப் பொருத்தமான சூழலையும் உருவாக்குவதற்கு வேலை செய்தல் ;

(ஈ) பயிற்சி நிகழ்ச்சித்திட்டங்கள், கருத்தரங்குகள், பயிற்சிப்பட்டறைகள், வேலை நிகழ்ச்சித்திட்டங்கள், மாநாடுகள், கல்விச் சுற்றுலாக்கள் மற்றும் கைத்தொழில் ஆராய்ச்சி என்பவற்றை நடாத்துவதன் மூலம் தொழில் திறமைகள் அபிவிருத்தி செய்வதற்குரிய பயிற்சி மற்றும் கல்விசார் நடவடிக்கைகளை பொறுப்பேற்றல் ;

(உ) கைத்தொழில் அபிவிருத்தி, பயிற்சி, தகவல் மற்றும் அறிவைப் பரப்புதல்.

(ஊ) மாகாணத்திலுள்ள தொழிலதிபர்களிடையே நல்லுறவுகளை ஊக்குவித்தலும் மற்றும் எல்லாக் கைத்தொழில் பொறுப்பேற்புகளினதும் தகுந்த கூட்டிணைப்பையும் அவற்றுக்கிடையிலான வளர்ச்சியையும் மேம்படுத்தல் ;

(எ) மாகாணத்தில் உற்பத்திப் பொருட்களுக்காகச் சந்தைகளை உருவாக்குதல் மற்றும் மாகாணத்திற்கு வெளியே சந்தைகளைப் பிடித்தல்

(ஏ) சந்தைப்படுத்தல் சம்பந்தமான உதவியைப் பெற எண்ணியுள்ள தொழிலதிபர்களினால் செய்யப்பட்ட வேண்டுகோள்கள் மீது நடவடிக்கை எடுத்தல் ;

(ஐ) கைத்தொழில் நவீனமயப்படுத்துவதற்குத் தேவைப்படும் தொழிநுட்ப அறிவைப் பெறுவதற்கு வசதி செய்தலும் அத்துடன் தொழிநுட்பத் திறமைகளை முன்னேற்றுவதற்கென நிதி உதவி வழங்கல் ;

(ஒ) முகாமை, உற்பத்தி மற்றும் விநியோகம் என்பவற்றில் புதிய முறைகளை ஊக்குவித்தலும் அத்துடன் தர அபிவிருத்தியையும் வேலைத்திறமை அபிவிருத்தியையும் மேம்படுத்தல் ;

(ஓ) அமைச்சரின் அங்கீகாரத்துடன் அதிகாரத்துடன் அதிகார சபையின் குறிக்கோள்கள் சம்பந்தமான வேறு அபிவிருத்திச் செயற்பாடுகளைப் பொறுப்பேற்றல்.

அமைச்சருக்கான
ஆலோசனை.

5. நான்காம் பிரிவில் அடங்கியுள்ள ஏதேனும் அல்லது எல்லா கருமங்களும் தொடர்பாக அல்லது அமைச்சரினால் தேவைப்படுத்தப்பட்ட வேறேதேனும் கருமம் பற்றி அமைச்சருக்கு ஆலோசனை வழங்குதல் அதிகார சபையின் பொறுப்பாதல் வேண்டும்.

6. அதிகாரசபையானது:-

- (1) ஏதேனும் அசையும் அல்லது அசைவற்ற ஆனத்தைக் கொள்ளலாம், வைத்திருக்கலாம், குத்தகைக்கு எடுக்கலாம் அல்லது குத்தகைக்கு கொடுக்கலாம், ஈடுவைக்கலாம் அல்லது வாடகைக்கு கொடுக்கலாம். அல்லது விற்கலாம் அல்லது வேறுவகையில் கையுதிர்க்கலாம் ;
- (2) அதிகாரசபைக்கு உரித்து மாற்றப்பட்ட அல்லது அதிகாரசபையினால் கொள்ளப்பட்ட ஏதேனும் காணியில் கட்டடங்களை நிர்மாணிக்கலாம் ;
- (3) ஏதேனும் வங்கியில் அல்லது எவையேனும் வங்கியில் நடைமுறை சேமிப்பு அல்லது வைப்புக் கணக்குகளை திறந்து பேணலாம் ;
- (4) இந்த நியதிச் சட்டத்தின் ஏற்பாடுகளின்படி தூண்டுதல் தொடர்பான உற்பத்தியை உற்சாகப்படுத்தலாம் ;
- (5) இந்த நியதிச் சட்டத்தின் ஏற்பாடுகளுக்கமைவாக அதிகார சபையின் பணிகளை நிறைவேற்றுவதற்கும், தத்துவங்களை பிரயோகிப்பதற்கும் அவசியமாகக் கூடியவாறான அத்தகைய எல்லா கூட்டு உடன்படிக்கைகள், ஒப்பந்தங்கள் அல்லது கூட்டுறவு உடன்படிக்கைகள் என்பவற்றை நேரடியாகவோ - அல்லது அதன் சார்பில் அதிகாரமளிக்கப்பட்ட எவரேனும் அலுவலர் அல்லது-முகவர் ஊடாகவோ செய்து கொள்ளலாம், அத்துடன் நிறைவேற்றலாம் ;
- (6) கைத்தொழில் அபிவிருத்தியில் ஒவ்வொரு துறையிலும் ஆராய்ச்சி நடாத்தலாம் என்பதுடன் அத்தகைய நடவடிக்கைகளுக்கு உதவி செய்வதுடன் அவற்றை கூட்டு இணைக்கவும் செய்யலாம் ;
- (7) அதிகார சபையினால் வழங்கப்பட்ட சேவைகள் தொடர்பிலும் அத்துடன் அதிகார சபையினால் வாடகைக்கு அல்லது குத்தகைக்கு இடப்பட்ட கட்டடங்கள் அல்லது வளவுகள் அல்லது உபகரணங்கள் தொடர்பிலும் கட்டணங்களையும் வாடகைகளையும் அறவிடலாம் ;
- (8) அதிகார சபையினால் வழங்கப்பட்ட சேவைகள் தொடர்பில் அல்லது அதிகார சபையினால் வாடகைக்கு அல்லது குத்தகைக்கு இடப்பட்ட கட்டடங்கள் அல்லது வளவுகள் அல்லது உபகரணங்கள் தொடர்பிலும் கட்டணங்களையும் வாடகையை கொடுப்பனவு செய்யலாம் ;
- (9) பணியாட்டொகுதியினரை நியமிக்கலாம். பயிற்றுவிக்கலாம் அவர்களுக்கு கூலிகளையும் சம்பளங்களையும் வழங்கலாம். அவர்களுக்கு விடுமுறை வழங்கலாம் மற்றும் அவர்களின் சேவைகளை முடிவுறுத்தல் உட்பட தனியார் தொகுதியினர் மீது ஒழுக்காற்று கட்டுப்பாட்டைப் பிரயோகிக்கலாம்.
- (10) பணியாட்டொகுதியினருக்கு கடமை பற்றி நிரல் ஒன்றை வழங்கலாம். வேலை திறமையை மதிப்பிடலாம் அத்துடன் அது தொடர்பான நடவடிக்கை எடுக்கலாம்.
- (11) அதிகாரசபையின் அலுவலர்கள், சேவையாளர்கள் மற்றும் வேறு ஊழியர்களின் நன்மைக்காக சகாய நிதித் திட்டங்களையும் வேறேதேனும் நலன் புரித்திட்டங்களையும் தாபிக்கலாம் ;
- (12) அதிகாரசபையின் குறிக்கோள்களை ஏய்துவதற்கு அவசியமான இயந்திரத் தொகுதிகள், கருவிகள் மற்றும் வாசனங்களை இறக்குமதி செய்யலாம் அல்லது வேறேதேனும் முறையில் பெறலாம் ;
- (13) அதிகாரசபையின் குறிக்கோள்களை ஏய்துவதற்கு அத்தியாவசியமான செலவினங்களின் கொடுப்பனவைச் செய்யலாம் ;

- (14) அசைவுள்ள மற்றும் அசைவற்ற ஆதனத்தின் மானியங்களையும் நன்கொடைகளையும் மரணசாதன கொடைகளையும் பொருளுதவியையும், மதியுரை சேவைகளையும் உள்ளூரிலிருந்து இலங்கை அரசாங்கத்தின் ஊடாக வெளிநாட்டு மற்றும் சர்வதேச மூலவளங்களில் இருந்து நிதியுதவியும் வேறு உதவி வழி முறைகளிடமிருந்தும் ஏற்றுக்கொள்ளலாம் அல்லது பெற்றுக்கொள்ளலாம் ;
- (15) இந்த நியதிச் சட்டத்தின் வேறு ஏற்பாடுகளுக்கமைவாக அதிகார சபையின் குறிக்கோள்களை அடையும் வகையில் உள்நாட்டு அல்லது வெளிநாட்டு ஒழுங்கமைப்புகளுடன் அல்லது ஆளணியினருடன் கூட்டு முயற்சிகளை அல்லது கூட்டுக்கருத்திட்டங்களைச் செய்து கொள்ளலாம் அத்துடன் நடைமுறைப்படுத்தலாம் ;
- (16) அமைச்சரின் ஒருமைப்பாட்டுடன் வங்கிகள், நிதிசார் ஒழுங்கமைப்புகள் வேறேதேனும் அரசாங்க அல்லது தனியார் ஒழுங்கமைப்புகள் என்பவற்றிடமிருந்து கடன் அல்லது மேலதிகப்பற்று வசதிகள் வாயிலாக அதிகார சபையின் பணியை நிறைவேற்றுவதற்கு அவசியமாக கூடியவாறான அத்தகைய பணத்தொகைகளை கடன் எடுக்கலாம் ;
- (17) அதிகார சபையின் வழிகாட்டலின் கீழ் பல்வேறு கைத்தொழில்களையும் தொழில்வாய்ப்பை உண்டாக்கும் கருத்திட்டங்களையும் தாபிக்கும் நோக்கத்திற்காக கடன் வசதி வழங்கலாம். மூலதன முதலீடுகளுக்குப் பங்களிப்பு செய்யலாம். வசதிகளையும் ஏனைய கருவிகளையும் வழங்கலாம் ;

7. அதிகார சபையானது அதிகார சபையின் குறிக்கோள்களைக் கொண்டு நடாத்தும் நோக்கத்திற்காக திணைக்களங்களையும் முகவரண்மை அலுவல்களையும் தாபிக்கலாம்.

அதிகார சபையின் முகவர் நிலையங்களும் திணைக்களங்களும்.

8. (1) அரசாங்கத்தினால் அல்லது பகிரங்க கூட்டுத்தாபனமொன்றினால் தாபிக்கப்பட்ட அல்லது பேணப்படும் கைத்தொழில், தொழில் முயற்சி அல்லது கருத்திட்டம் ஒன்றைத் தவிர, தென் மாகாணத்தினால் தொழிற்படுகின்ற கைத்தொழில் ஒன்று அதிகாரசபை ஒன்றுடன் பதிவு செய்வதற்கு விதந்துரைக்கப்பட்ட படிவத்தில் அதிகாரசபைக்கு விண்ணப்பித்தல் வேண்டும் .

கைத்தொழில்களை பதிவு செய்தல்.

(2) கைத்தொழில் ஒன்றாவது பதிவு செய்யப்படவேண்டிய தொடர்பிலான கட்டணங்கள் மற்றும் எந்நிபந்தனைகளுக்கு அமைய பதிவு செய்யப்படவேண்டுமோ அந்நிபந்தனைகள் விதந்துரைக்கப்பட்டவாறு இருத்தல் வேண்டும்.

(3) விண்ணப்பதாரர் விதந்துரைக்கப்பட்ட நிபந்தனைகளுடன் இணங்கியொழுகியுள்ளார் எனவும் மற்றும் விதித்துரைக்கப்பட்ட கட்டணங்களை செலுத்தியுள்ளார் என்பன சபையாளது திருப்திப்பட்டால் அத்தகைய கைத்தொழிலை அது பதிவு செய்தல் வேண்டும் என்பதுடன் பதிவுச் சான்றிதழ் ஒன்றை வழங்குதலும் வேண்டும்.

பாகம் II

அதிகாரசபையின் பணிப்பாளர் சபை

9. (1) அதிகார சபையின் முகாமையும் நிர்வாகமும் பணிப்பாளர் சபை ஒன்றுக்கு உரித்தாக்கப்படல் வேண்டும். சபையானது இந்நியதிச் சட்டத்தினால் அதிகார சபைக்கு உரித்தாக்கப்பட்டுள்ள ஏதேனும் தத்துவத்தை பிரயோகிக்கலாம் அல்லது ஏதேனும் பணிகளை நிறைவேற்றலாம்.

பணிப்பாளர் சபை.

(2) பணிப்பாளர் சபையானது - ;

(i) பதவிவழி உறுப்பினர்களைக் கொண்டிருத்தல் வேண்டும்.

(அ) தென் மாகாண சபையின் பிரதி பிரதான செயலாளர் (திட்டம்) ;

(ஆ) தென் மாகாண சபையின் கைத்தொழில்களின் பிரதி செயலாளர் ;

(இ) தென் மாகாண அபிவிருத்தி அதிகார சபையின் பணிப்பாளர் தலைமை அதிபதி !

- (ஈ) தென் மாகாண கைத்தொழில் அபிவிருத்திச் சபையின் முகாமையாளர் ;
- (உ) தென் மாகாண கைப்பணி அபிவிருத்திச் சபையின் உதவிப் பணிப்பாளர் ;
- (ஊ) 1979 ஆம் ஆண்டின் 49 ஆம் இலக்கச் சட்டத்தின் கீழ் தாபிக்கப்பட்ட இலங்கை ஏற்றுமதி அபிவிருத்திச் சபையினால் பெயர் குறித்து நியமிக்கப்பட்ட அச்சபையின் பிரதிநிதி ஒருவர்.
- (எ) 1982 ஆம் ஆண்டின் 35 ஆம் இலக்கச் சட்டத்தின் கீழ் தாபிக்கப்பட்ட இலங்கை தென் அபிவிருத்தி அதிகார சபையின் பணிப்பாளர் தலைமை அதிபதியினால் பெயர் குறித்து நியமிக்கப்பட்ட இப்பேரவையின் பிரதிநிதி ஒருவர் ;
- (ஏ) 1996 ஆம் ஆண்டின் 18 ஆம் இலங்கை தென் அபிவிருத்தி அதிகார சபைச் சட்டத்தின் கீழ் தாபிக்கப்பட்ட இலங்கை தென் அபிவிருத்தி அதிகார சபையின் பணிப்பாளர் தலைமையதிபதியினால் பெயர் குறித்து நியமிக்கப்பட்ட அவ்வதிகாரசபை பிரதிநிதி ஒருவர்.
- (ii) (இதனகத்துப்பின்னர் நியமிக்கப்பட்ட உறுப்பினர்கள் என கணிப்பீடு செய்யப்படும்). அமைச்சரினால் பின்வருமாறு நியமிக்கப்பட்டவர்களான ஐந்து உறுப்பினர்கள் :
- (அ) தென் மாகாணத்தில் வங்கித்துறையில் திறமைபெற்றுள்ளவரான ஆளொருவர் ;
- (ஆ) தென் மாகாணத்தின் தனியார் துறையிலுள்ள தொழிலதிபர் ஒருவர் ;
- (இ) கைத்தொழில் மற்றும் வர்த்தக துறையில் நன்கறியப்பட்ட அனுபவத்தைக் கொண்டுள்ள வரான இரண்டு உறுப்பினர்கள் அத்துடன்;
- (ஈ) கைப்பணியென்ற துறையில் நன்கறியப்பட்ட அனுபவத்தைக் கொண்ட ஓர் ஆள்
- (iii) அமைச்சர் பணிப்பாளர்களின் சபையின் ஒரு உறுப்பினரை சபையின் தவிசாளராக நியமித்தல் வேண்டும்.

உறுப்பினரொருவராக விருப்பத்திலிருந்து தகைமை பெற்றவராதல்.

10. ஆள் ஒருவர்-

- (அ) பாராளுமன்ற உறுப்பினர் ஒருவராக அல்லது மாகாண சபையொன்றின் அல்லது உள்ளூராட்சி சபையொன்றின் அல்லது உள்ளூராட்சிச் சபையொன்றின் உறுப்பினராக இருத்தல் அல்லது அவ்வாறு வந்தால்,
- (ஆ) இலங்கையில் அல்லது வேறு ஒரு நாட்டில் வலுவிலுள்ள ஏதேனும் சட்டத்தின் கீழ் சித்த சுயாதீனமற்றவராக காணப்பட்டால் அல்லது அவ்வாறு வெளிப்படுத்தப்பட்டால் ;
- (இ) சபையினால் அல்லது சபையின் சார்பில் செய்யப்பட்ட ஏதேனும் ஒப்பந்தத்தின் கீழ் ஏதேனும் உரிமை அல்லது நன்மையை கொண்டிருந்தால் அல்லது அனுபவித்தால் ;
- (ஈ) இலங்கையில் அல்லது வேறு ஏதேனும் நாட்டிலுள்ள ஏதேனும் நீதிமன்றத்தினால் விதிக்கப்பட்டுள்ள மரியற் தண்டனையை அனுபவித்துக்கொண்டிருந்தால் அல்லது அனுபவித்திருந்தால் ;
- (உ) சபையின் உறுப்பினர் ஒருவராக அவரது பணிகளை அவர் நிறைவேற்றுவதனை பக்கமாக பாதிக்கின்றதான ஏதேனும் நிதி சார் அல்லது வேறு அக்கறையை கொண்டிருந்தால் அவர்சபையின் உறுப்பினர் ஒருவராக நியமிக்கப்படுவதிலிருந்து அல்லது அவ்வாறு தொடர் விருப்பத்திலிருந்து தகைமையற்றவராதல் வேண்டும்.

11. நியமிக்கப்பட்ட உறுப்பினர் ஒருவரின் இறப்பினால், பதவி விலகலினால் அல்லது பதவியிலிருந்து அகற்றப்படுவதனால் முன்னதாகவே பதவியை வறிதாக்கினால் அன்றி அவரது நியமனத் திகதியிலிருந்து மூன்று வருட காலப்பகுதி ஒன்றுக்கு பதவி வகித்தல் வேண்டும் என்பதுடன் அவர் பதவியிலிருந்து அகற்றப்பட்டால் அன்றி மீள நியமிக்கப்படுவதற்கு தகுதியுடையவராதலும் வேண்டும்.

நியமிக்கப்பட்ட உறுப்பினர்களின் பதவிக்காலம்.

12. (1) சபையின் தவிசாளர், சபையின் ஒவ்வொரு கூட்டத்திலும் தலைமை வகித்தல் வேண்டும். சபையின் ஏதேனும் கூட்டத்தில் தவிசாளர் வருகைதராதவிடத்து சமமாக இருக்கும் உறுப்பினர்களுக்கிடையேயிருந்து தெரிவு செய்யப்பட்ட உறுப்பினர் தலைமை வகித்தல் வேண்டும்.

சபையின் தவிசாளர்.

(2) சபையின் தீர்மானங்களை அமுல்படுத்துவதில் எழுகின்றதான கொள்கைகள் பற்றிய கருமங்களின் மீது அதிகாரசபையின் பணிப்பாளர் தொகுதிக்கு ஆலோசனைகளையும் வழிகாட்டல்களையும் வழங்குவது தவிசாளரின் கடமையாதல் வேண்டும்.

(3) தவிசாளர் ஆனவர் அதிகாரசபையின் அலுவல்களின் பொதுவான மேற்பார்வைக்கும் பணிப்புரைகளுக்கும் அத்துடன் அதிகார சபையின் குறிக்கோள்கள் அடையப்படுதலை உறுதிப்படுத்துவதற்கு பொறுப்புடையவராக இருத்தல் வேண்டும்.

13. (1) அமைச்சர், குறித்தொதுக்கப்பட்ட காரணங்களுக்காக நியமிக்கப்பட்ட உறுப்பினர் எவரையும் பதவியிலிருந்து அகற்றலாம்.

நியமிக்கப்பட்ட உறுப்பினர்களை பதவியிலிருந்து நிறுத்தலும் அவர்கள் பதவி விலகுதலும்.

(2) நியமிக்கப்பட்ட உறுப்பினர் எவரினதும் இறப்பினால், பதவி விலகலினால் அல்லது பதவியிலிருந்து அகற்றப்படுவதினால் பதவியில் ஏதேனும் வெற்றிடம் ஏற்படுமிடத்து அமைச்சர், 9 ஆம் பிரிவின் (2) 11 ஆம் உட்பிரிவின் ஏற்பாடுகளைக் கருத்திற்கொண்டு அத்தகைய ஓர் உறுப்பினரின் இடத்தில் செயலாற்றுவதற்கென, வேறெவரேனும் ஆணை நியமிக்கலாம். அவ்வாறு நியமிக்கப்பட்ட எவரேனும் உறுப்பினர் எந்த உறுப்பினரை அடுத்து வருகின்றாரோ அந்த உறுப்பினரின் பதவிக்காலத்தில் முடிவுறாது எஞ்சியுள்ள காலப்பகுதிக்கு பதவி வகித்தல் வேண்டும்.

(3) நியமிக்கப்பட்ட உறுப்பினர் எவரும் எந்த நேரத்திலும் அமைச்சருக்கு முகவரியிடப்பட்டு அப்பயன்பட எழுதிய கடிதத்தின் மூலம் பதவியிலிருந்து விலகலாம்.

(4) (அ) நியமிக்கப்பட்ட உறுப்பினர் ஒருவர் சுயநிர்வாக காரணமாக அல்லது உடல் இயலாமை காரணமாக அல்லது இலங்கையில் இல்லாமை காரணமாக தமது பதவிக்கான கடமைகளை தற்காலிகமாக நிறைவேற்ற இயலாதவராக இருக்குமிடத்து, அத்தகைய இயலாமை பற்றி எழுத்தில் அமைச்சருக்கு அறிவித்தல் அத்தகைய உறுப்பினரின் கடமையாதல் வேண்டும். அதன் மேல் அமைச்சர் இ 9 ஆம் பிரிவின் 2 ஆம் உட்பிரிவின் ஏற்பாடுகளைக் கருத்தில் கொண்டு அவரின் இடத்தில் செயலாற்றுவதற்கென வேறொரு ஆணை நியமிக்கலாம்.

(ஆ) சுயநிர்வாக காரணமாக, உடல் இயலாமை காரணமாக அல்லது இலங்கையில் இல்லாமை காரணமாக தவிசாளர் தமது பதவிக்குரிய கடமைகளை தற்காலிகமாக நிறைவேற்ற இயலாதவராக இருக்குமிடத்து அமைச்சர் அத்தகைய காலப்பகுதியின் போது அவரது இடத்தில் செயலாற்றுவதற்கென சபையின் வெவ்ொரு உறுப்பினரை நியமிக்கலாம்.

14. (1) சபையானது, அவசியமாக, கூடியவாறாக அடிக்கடியும், அத்துடன் ஆசக்குறைந்தது மாதத்தில் ஒரு முறையும் கூடுதல் வேண்டும்.

சபைக் கூட்டங்கள்.

(2) சபையானது அந்த நியதிச் சட்டத்தினது வேறு ஏற்பாடுகளுக்கும் அதன் கீழ் ஆக்கப்பட்ட ஏதேனும் விதிக்கும் அமைவாக அதனது கூட்டங்கள் தொடர்பிலான நடவடிக்கை முறையையும் அத்தகைய கூட்டங்களின் அலுவல்களைக் கொண்டு நடாத்துவதையும் ஒழுங்குபடுத்தலாம்.

(3) சபையின் கூட்டம் ஒவ்வொன்றும் பற்றிய ஏழு நாள் முன்னறிவித்தல் ஒவ்வொரு உறுப்பினருக்கும் எழுத்தில் கொடுக்கப்படுதல் வேண்டும். அத்தகைய அறிவித்தலானது அத்தகைய கூட்டத்திற்கான கூட்ட நிகழ்ச்சி நிரலைக் கொண்டிருத்தல் வேண்டும்.

(இ) அத்தகைய குழுக்களின் அலுவல்களை நடத்துவதற்கான விதிகளை ஆக்கலாம்.

பாகம் III

அதிகார சபையின் பணிப்பாளர் தலைமையதிபதியினதும் சபையின் பணியாட்டொழுதியினதும் நியமனம்

23. (1) சபையானது அதிகார சபையின் பணியாட்டொழுதிக்கு பணிப்பாளர் தலைமையதிபதி ஒருவரை நியமித்தல் வேண்டும். அவர் சபையின் பிரதான நிறைவேற்று அலுவலராகவும் செயலாளராகவும் இருத்தல் வேண்டும்.

அதிகாரசபையின் பணிப்பாளர் தலைமையதிபதியின் நியமனமும் அவரது தத்துவங்களும் கடமைகளும்.

(2) பணிப்பாளர் தலைமையதிபதி சபையின் பொதுவானதும் சிறப்பானதுமான பணிப்புரைகளுக்கு அமைவாகவும் அத்துடன் தவிசாளரின் பொதுவான மேற்பார்வைக்கு அமைவாகவும் சபையினால் அவருக்குக் கையளிக்கப்படக்கூடியவாறான அத்தகைய தத்துவங்களையும் கடமைகளையும் பணிகளையும் பிரயோகித்தலும் நிறைவேற்றத்தலும் புரிதலும் வேண்டும் அவர் நிர்வாகத்திற்கு மற்றும் அதிகார சபையின் அலுவலர்களினதும் சேவையாளர்களினது ஒழுக்காற்றுகட்டுப்பாட்டுக்கும் பொறுப்புடையவராக இருத்தல் வேண்டும்.

(3) இந்த நியதி சட்டத்தின் வேறு ஏற்பாடுகளுக்கு அமைவாக பணிப்பாளர் தலைமையதிபதி சபையினால் அவருக்கு ஒப்படைக்கக்கூடியவாறான அத்தகைய தத்துவங்கள் பணிகள் மற்றும் கடமைகளை பிரயோகித்தலும் நிறைவேற்றத்தலும் புரிதலும் வேண்டும் என்பதுடன் குறிப்பாகப் பின்வருவனவற்றிற்கு பொறுப்புடையவராக இருத்தல் வேண்டும்.

(அ) அதிகார சபையினால் வேலைக்கமர்த்தப்பட்ட ஆட்களின் உளச்சார்பை அபிவிருத்தி செய்தல்;

(ஆ) அதிகார சபையின் வேலைத்திறமையை மேம்படுத்தல் ;

(இ) அதிகார சபையின் குறிக்கோல்களை எய்துவதற்கு அவசியமான சேவைகளைப் பெறுதல்.

24. (1) சபையானது அதன் பணிகளை முறையாகவும் திறமையாகவும் புரிவதற்கு அவசியமானதெனச் சபை கருத்தக்கூடியவாறான அத்தகைய அலுவலர்களையும் சேவையாளர்களையும் நியமிக்கலாம்.

அதிகாரசபையின் வேறு பணியாற்றொகுதி.

(2) இந்த நியதிச் சட்டத்தின் வேறு ஏற்பாடுகளுக்கு அமைவாக சபையானது,

(அ) அதிகார சபையின் எவரேனும் அலுவலர் அல்லது சேவையாளர் மீது ஒழுக்கக் கட்டுப்பாட்டை பிரயோகிக்கலாம் அல்லது அவரைப் பதவி விலக்கலாம்;

(ஆ) அத்தகைய அலுவலர்களினதும் சேவையாளர்களினதும் கூலிகளை அல்லது சம்பளங்களை அல்லது வேறு ஊழியத்தை நிர்ணயிக்கலாம் ;

(இ) அத்தகைய அலுவலர்களினதும் சேவையாளர்களினதும் சேவையினது நியதிகளையும் நிபந்தனைகளையும் தீர்மானிக்கலாம் ;

(ஈ) அதிகார சபையின் அலுவலர்களினதும் சேவையாட்களினதும் நலனுக்காக சகாய நிதியம் ஒன்றையும் வேறு ஏதேனும் நலன்புரித்திட்டத்தையும் தாபித்து ஒழுங்குப்படுத்தலாம்.

பாகம் IV

நிதியும் கணக்குகளும்

25. (1) கைத்தொழில் அபிவிருத்தி கணக்கு என்றழைக்கப்படும் (இதனகத்துப்பின்னர் நிதியம் எனக்குறிப்பிடு செய்யப்படும்) தென் மாகாணத்துக்கான நிதியம் ஒன்று தாபிக்கப்படல் வேண்டும்.

கைத்தொழில் அபிவிருத்தி கணக்கு.

(2) பின்வரும் நிதியத்துக்கு செலுத்தப்படல் வேண்டும்.

(அ) தென் மாகாண சபையின் காலத்துக்காலம் வாக்களிக்கக்கூடியவாறான அத்தகைய எல்லா பணத்தொகைகளும் ;

(ஆ) சேவைகளை வழங்குவதிலிருந்து அதிகார சபையால் பெறப்பட்ட எல்லா வருமானமும் ;

- (இ) இலங்கை அரசாங்கத்தின் அங்கீகாரத்துடன் வெளிநாட்டு, உதவியாக, மானியங்களாக நன்கொடையாக மரணசாதன கொடையாக மற்றும் கடன்களாக அதிகாரசபையால் பெற்றுக்கொள்ளப்படக்கூடியவாறான அத்தகைய எல்லா பணத்தொகைகளும்;
- (ஈ) அதிகாரசபையின் ஏதேனும் அசையும் அல்லது அசையாத ஆதனத்தின் விற்பனையிலிருந்து பெறப்பட்ட வருமானம் என்ற வாயிலாக அதிகார சபையினால் பெறப்படக்கூடியவாறான அத்தகைய எல்லாப் பணத்தொகைகளும் அத்துடன்
- (உ) இந்த நிதியச் சட்டத்தின் கீழ் அதனது தத்துவங்களையும் கடமைகளையும் பணிகளையும் பிரயோகிப்பதில் நிறைவேற்றுவதில் புரிவதில் அதிகாரசபையால் பெறப்பட்ட வேறு வருமானம்.

கணக்காய்வும்
கணக்குகளும்.

26. (1) சபையானது சபையினது வருமானமும் செலவினமும் சொத்துக்களும் பொறுப்புகளும் மற்றும் அதன் வேறு எல்லா கொடுக்கல் வாங்கல்கள் பற்றிய முறையான கணக்குகளை வைத்திருக்கச் செய்வித்தல் வேண்டும்.

(2) இலங்கைச் சனநாயக சோசலிசக் குடியரசின் அரசியலமைப்பின் 154 ஆம் உறுப்புரையின் ஏற்பாடுகளும் தென் மாகாண சபை சட்டங்களுக்கு அதிகாரசபையின் கணக்குகளின் கணக்காய்வு விடயத்தில் ஏற்படையதாதல் வேண்டும்.

அதிகாரசபையின்
நிதியாண்டு அதி
கார சபையின்
பணத்தை முதலீடு
செய்தல்.

27. அதிகார சபையின் நிதியாண்டு பஞ்சாங்க ஆண்டாதல் வேண்டும்.

28. சபையானது அதிகார சபைக்கு உரியதான ஏதேனும் பணத்தொகையை சபை தீர்மானிக்கக்கூடியவாறான அத்தகைய முறையில் முதலீடு செய்யலாம்.

பாகம் V

பொது

29. (1) அமைச்சரானவர் இச்சட்டத்தின் கோட்பாடுகளையும் ஏற்பாடுகளையும் நிறைவேற்றும் அல்லது இவற்றிற்கு பயன்கொடுக்கும் நோக்கத்திற்காகவும் அத்துடன் அச்சட்டத்தால் விதித்துரைக்கப்பட வேண்டுமெனத் தேவைப்படுத்தப்பட்ட எல்லா விடயங்கள் தொடர்பாகவும் அல்லது எவ்விடயங்கள் தொடர்பில் ஒழுங்குவிதிகள் ஆக்கப்படவேண்டுமென்று தேவைப்படுத்தப்பட்டுள்ளதோ அவ்விடயங்கள் தொடர்பிலும் ஒழுங்குவிதிகளை ஆக்கலாம்.

(2) அமைச்சரினால் ஆக்கப்பட்ட ஒழுங்குவிதி ஒவ்வொன்றும் வர்த்தமானியில் வேண்டப்படுதல் வேண்டும் என்பதுடன் அத்தகைய வெளியீட்டு திகதியன்று அல்லது ஒழுங்குவிதியில் குறித்துரைக்கப் படக்கூடியவாறான அத்தகைய பிந்திய திகதியன்று நடைமுறைக்கு வருதல் வேண்டும்.

(3) அமைச்சரினால் ஆக்கப்பட்ட ஒழுங்குவிதி ஒவ்வொன்றும் வர்த்தமானியில் வெளியிடப்படுவதன் பின்னர் வசதியாகக் கூடியளவு விரைவாக அங்கீகரிக்கப்படுவதற்கு மாகாண சபையின் முன்கொண்டு வரப்படுதல் வேண்டும்.

அவ்வாறு அங்கீகரிக்கப்படாததான அத்தகைய ஏதேனும் ஒழுங்குவிதியானது அதன் கீழ் முன்னதாகச் செய்யப்பட்ட எதற்கும் பங்கமின்றி அங்கீகாரம் மறுக்கப்பட்ட திகதியிலிருந்து இல்லாதாக்கப்பட்டதாகக் கருதப்படுதல் வேண்டும். அமைச்சரினால் ஆக்கப்பட்ட ஒழுங்குவிதி எதுவும் அவ்வாறு எத்திகதியிலிருந்து இல்லாதாக்கப்பட்டதெனக் கருதப்படவேண்டுமோ அத்திகதி பற்றிய அறிவித்தலானது வர்த்தமானியில் வெளியிடப்படுதல் வேண்டும்.

விதிகள்.

30. (1) சபையானது இந்த நியதிச்சட்டத்தால் விதித்துரைக்கப்படவேண்டுமெனத் தேவைப்படுத்தப்பட்ட எல்லா கருமங்கள் தொடர்பில் அல்லது இந்நியதிச்சட்டத்தின் கீழ் எந்த கருமங்கள் தொடர்பில் விதிகள் ஆக்கப்படுவதற்கு அதிகாரம் அளிக்கப்பட்டுள்ளதோ அக்கருமங்கள் தொடர்பில் விதிகளை ஆக்கலாம்.

(2) முதலாம் உட்பிரிவின் கீழ் சபையினால் ஆக்கப்பட்ட விதி எதுவும் அது மாகாண சபையால் அங்கீகரிக்கப்பட்டு அத்தகைய அங்கீகாரம் பற்றிய அறிவித்தலானது வர்த்தமானியில் வெளியிடப்படும் வரையில் பயனுறுவதாகத் ஆகாது.

31. (1) சபையின் வேண்டுகோளின் பேரில் தென் மாகாணத்தின் மாகாணப் பகிரங்கச் சேவையிலுள்ள எவரேனும் அலுவலரை அவ்வலுவலரினது சம்மதத்துடனும் அத்துடன் அவ்வலுவலர் எந்த அமைச்சின் கீழ் வேலைக்கமர்த்தப்பட்டுள்ளாரோ அந்த அமைச்சினது செயலாளரினது சம்மதத்துடன் அத்துடன் தென் மாகாண சபை ஆளுநரின் சம்மதத்துடன் அனுப்பப்போன்று சம்மதத்துடன் சபையினால் தீர்மானிக்கப்படக்கூடியவாறான அத்தகைய காலத்துக்கு அதிகார சபையின் பணியாட்பொகுதிக்குத் தற்காலிகமாக நியமிக்கப்படலாம். அல்லது அதே போன்ற சம்மதத்துடன் அத்தகைய பணியாட்பொகுதிக்கு நிரந்தரமாக நியமிக்கப்படலாம்.

பகிரங்க அலுவலர் களை சபையின் பணியாட்பொகுதிக்கு நியமிக்கலாம்.

(2) குறித்தாரைக்கப்பட்ட ஒரு காலத்திற்கு மாகாண சபைக்கு சேவையாற்றுவதற்கு உடன்பட்டு மாகாண சபையுடன் ஏதேனும் ஒப்பந்தத்தை செய்திருக்கின்ற எவரேனும் ஆளை அதிகாரசபையானது வேலைக்கமர்த்துகின்ற விடத்து அந்த ஆளினால் அதிகார சபைக்கு செய்யப்பட்ட ஏதேனும் சேவைக்காலமானது அத்தகைய ஒப்பந்தத்தின் கீழ் அவருடைய கடப்பாடுகளை நிறைவேற்றும் நோக்கத்திற்காக மாகாண சபைக்கு செய்யப்பட்ட ஏதேனும் சேவைக்காலமானது அத்தகைய ஒப்பந்தத்தின் கீழ் அவருடைய கட்டுப்பாடுகளை நிறைவேற்றும் நோக்கத்திற்காக மாகாண சபைக்கு செய்யப்பட்ட சேவைகள் கருத்தப்படல் வேண்டும்.

32. அதிகார சபையின் எல்லா அலுவலர்களும் சேவையாளர்களும் தண்டனை சட்டக்கோவையில் கருத்தெல்லைக்குள்ளும் அத்துடன் அதன் நோக்கங்களுக்காகவும் பகிரங்க சேவையாளர்களாகக் கருதப்படுதல் வேண்டும்.

அதிகாரசபையின் ஊழியர்கள் பகிரங்க சேவையாளர்களாக கருதப்படுதல்.

33. (1) (அ) இந்த நியதிச்சட்டத்தின் கீழ் அதிகார சபையால் நல்லெண்ணத்துடன் செய்யப்பட்ட அல்லது செய்யப்பட்டதாக கொள்ளப்பட்ட ஏதேனும் செயலுக்காக அதிகார சபைக்கெதிராக அல்லது ;

வழக்கு தொடுப்புக் கெதிரான பாதுகாப்பு.

(ஆ) இந்த நியதிச் சட்டத்தின் கீழ் அல்லது சபையின் பணிப்பின் பேரில் அவரால் நல்லெண்ணத்துடன் செய்யப்பட்ட அல்லது செய்யப்பட்டதாக கொள்ளப்பட்ட ஏதேனும் செயலுக்காக சபையின் எவரேனும் உறுப்பினர் அதிகார சபையின் அலுவலர் சேவையாளர் அல்லது முகவர் என்போருக்கு எதிராக துடர்ச்சி அல்லது குற்ற வழக்கு தொடர்பு எதுவும் இருத்தலாகாது.

(2) ஏதேனும் நீதிமன்றத்தின் முன்னர் அதிகார சபையினால் அல்லது அதிகார சபைக்கு எதிராகக் கொண்டுவரப்பட்ட ஏதேனும் துடர்ச்சி அல்லது குற்றவழக்கு தொடர்பில் சபையால் உறுப்பிட்ட ஏதேனும் செலவு அதிகாரசபை நிதியத்திலிருந்து செலுத்தப்படுதல் வேண்டும். அத்தகைய ஏதேனும் தொடர்ச்சி அல்லது குற்றவழக்கு தொடுப்பில் அதிகார சபைக்குச் செலுத்தப்பட்ட அல்லது அதிகார சபையால் அறிவிடப்பட்ட எவையேனும் செலவு தொகைகள் அத்தகைய நிதியத்தில் வரவு வைக்கப்படுதல் வேண்டும்.

(3) இந்த நியதிச்சட்டத்தின் கீழ் அல்லது சபையின் பணிப்பின் மேல் அவரால் செய்யப்பட்ட ஏதேனும் செயல் தொடர்பில் ஏதேனும் நீதிமன்றத்தின் முன்னர் அவருக்கு எதிராக கொண்டுவரப்பட்ட ஏதேனும் துடர்ச்சி அல்லது குற்றவழக்குத் தொடுப்பில் (1) ஆம் உட்பிரிவில் (ஆ) என்ற பந்தியில் குறிப்பிடப்பட்டவாறான அத்தகைய எவரேனும் ஆளினால் உறுப்பிட்ட ஏதேனும் செலவானது, அத்தகைய செயலானது நல்லெண்ணத்துடன் செய்யப்பட்டதென நீதிமன்றம் தீர்மானித்தால், அத்தகைய துடர்ச்சி அல்லது குற்ற வழக்குத் தொடுப்பில் அவரால் அறிவிடப்பட்டால் அன்றி, நிதியத்திலிருந்து செலுத்தப்படுதல் வேண்டும்.

34. சபையானது நிதியாண்டு ஒவ்வொன்றுக்குமான அதிகார சபையின் செயற்பாடுகள் பற்றி முழுமையான கணக்கைக் கொடுக்கின்றதான அறிக்கை ஒன்றை அந்த நிதியாண்டு முடிந்த பின்னர் ஆறுமாத காலத்திற்குள் அமைச்சருக்கு சமர்ப்பித்தல் வேண்டும். அமைச்சர் அத்தகைய அறிக்கை எந்த ஆண்டுடன் தொடர்புடையதோ அந்த ஆண்டை அடுத்து வருகின்ற ஆண்டு முடிவிற்கு முன்னதாக மாகாண சபைக்கு முன் வைக்கப்படுதலை செய்வித்தல் வேண்டும்.

அறிக்கை மாகாண சபைக்கு முன் வைக்கப் படுதல்.

அலுவலர்களும்
பணியாட்டொகுதி
யினரும் தண்டனை
சட்டக்கோவைக்கு
அமைந்தவர்
களாகவிருத்தல்.

35. இந்த நியதிச் சட்டத்தின் அல்லது அதன் கீழ் ஆக்கப்பட்ட ஏதேனும் ஒழுங்கு விதியின் ஏற்பாடுகளை மீறுகின்றவரான எவரேனும் ஆள் இந்நியதிச் சட்டத்தின் கீழ் தவறொன்றுக்குக் குற்றவாளியாதல் வேண்டும். என்பதுடன் நீதிவான் ஒருவரின் முன்னராக சுருக்கமுறையான விளக்கத்தின் பின்னர் குற்றத் தீர்ப்பளிக்கப்படுவதன் மேல் ஆயிரத்து ஐந்நாறு ரூபாவை விஞ்சாததான குற்றப் பணமொன்றுக்கு அல்லது ஒரு மாத காலத்தை விஞ்சாததான மறியற்றண்டனைக்கு அல்லது அத்தகைய குற்றப்பணம் மறியற்றண்டனை ஆகிய இரண்டுக்கும் ஆளாதல் வேண்டும்.

பொருள் கோடல்.

36. இந்த நிதிச்சட்டத்தின் சந்தர்ப்பம் வேறு வகையில் தேவைப்படுத்தினாலன்றி-

‘சபை’ என்பது அதிகார சபையில் பணிப்பாளர் சபை எனப் பொருள்படும்.

‘தவிசாளர்’ என்பது தென் மாகாண சபையின் பணிப்பாளர் சபையின் தவிசாளர் எனப் பொருள்படும்.

‘ஆளுநர்’ என்பது தென் மாகாண சபையின் ஆளுநர் எனப்பொருள்படும்.

‘அமைச்சர்’ என்பது தென் மாகாண சபையின் கைத்தொழில் என்னும் விடயத்திற்குப் பொறுப்பாக உள்ள அமைச்சர் எனப்பொருள்படும்.

‘நிதிக்குப் பொறுப்பான அமைச்சர்’ என்பது மாகாண சபையின் நிதிக்குப் பொறுப்பான அமைச்சர் எனப் பொருள்படும்.

‘மாகாணம்’ என்பது அரசியலமைப்பின் எட்டாவது அட்டவணையில் தரப்பட்டுள்ள இலங்கைச் சனநாயக சோசலிசக் குடியரசின் தென் மாகாணம் எனப்பொருள்படும்.

‘மாகாண சபை’ என்பது தென் மாகாண சபை எனப்பொருள்படும்.